

# روضہ اقدس پر صلوٰۃ و سلام کے منقول الفاظ

اس مختصر مقالہ میں اس بات کو بیان کیا گیا ہے کہ: جب کوئی خوش نصیب مدینہ شریف جائے تو آپ ﷺ کی قبر اطہر پر حاضر ہو کر سلام پڑھے، تو سلام کے لئے بہتر اور افضل الفاظ کون سے ہیں؟ اور حضرات شیخین اور مہاجرین و انصار صحابہ کرام رضی اللہ عنہم کن الفاظ سے سلام پڑھتے تھے۔ اور حضرت عبداللہ بن عمر رضی اللہ عنہما سے منقول مختلف الفاظ میں ترجیح کن الفاظ کو ہوگی؟

مرغوب احمد لاجپوری

ناشر: زمزم، پبلیشرز، کراچی

فہرست مقالہ ”روضہ اقدس پر صلوٰۃ و سلام کے منقول الفاظ“

۳	مدینہ شریف جائے تو آپ ﷺ کی قبر اطہر پر حاضر ہو کر سلام پڑھے.....
۳	سلام کے لئے بہتر اور افضل الفاظ.....
۴	حضرات شیخین اور مہاجرین و انصار رضی اللہ عنہم کے سلام کے الفاظ.....
۴	حضرت علی رضی اللہ عنہ کے سلام کے الفاظ.....
۵	حضرت عبداللہ بن عمر رضی اللہ عنہما کے سلام کے الفاظ.....
۷	حضرت عبداللہ بن عمر رضی اللہ عنہما سے منقول الفاظ میں ترجیح کن کو؟.....
۹	سلام کے منقول الفاظ.....

## روضہ اقدس پر صلوة و سلام کے منقول الفاظ

مدینہ شریف جائے تو آپ ﷺ کی قبر اطہر پر حاضر ہو کر سلام پڑھے  
جب بھی مدینہ منورہ حاضری ہو تو آپ ﷺ کی قبر شریف پر حاضر ہو کر دو دو سلام  
پڑھے اور دعا کرے۔ حدیث شریف میں ہے:

(۱)..... اخبرنا مالک اخبرنا عبد الله بن دينار: ان ابن عمر رضی اللہ عنہما کان  
اذا اراد سفرا أو قدم من سفر جاء قبر النبی صلی اللہ علیہ وسلم فصلى علیہ و دعا  
ثم انصرف۔

(موطا الامام محمد ص ۳۹۶ (مترجم اردو ص ۴۵۸)، باب قبر النبی صلی اللہ علیہ وسلم وما يستحب من

ذلک، رقم الحدیث: ۹۴۶)

ترجمہ:..... حضرت امام مالک رحمہ اللہ نے ہمیں خبر دی کہ: ہمیں حضرت عبداللہ بن دینار  
رحمہ اللہ نے بتلایا کہ: حضرت عبداللہ بن عمر رضی اللہ عنہما جب بھی مدینہ منورہ سے سفر فرماتے  
یا واپس آتے تو نبی کریم ﷺ کے روضہ اقدس پر حاضری دیتے اور دو دو سلام پڑھتے اور  
دعا کرتے پھر گھر جاتے۔

## سلام کے لئے بہتر اور افضل الفاظ

سلام کے الفاظ مختلف روایات میں مختلف الفاظ سے آئے ہیں۔ احادیث سے معلوم  
ہوتا ہے کہ: روضہ اقدس پر سب سے اعلیٰ سلام یہ ہے:

“السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ“

اس لئے کہ حضرت ابوبکر، حضرت عمر، حضرت علی، حضرت عبداللہ بن عمر اور حضرات

مہاجرین و انصار رضی اللہ عنہم کا سلام انہیں الفاظ میں منقول ہے۔

حضرات شیخین اور مہاجرین و انصار رضی اللہ عنہم کے سلام کے الفاظ

(۲)..... حدیثی موسیٰ بن محمد بن ابراہیم قال : وجدتُ کتابًا بخطِ أبي فيه ، انه لما كُنَّ رسول الله صلى الله عليه وسلم و وُضع على سريره دخل ابو بكر و عمر رضی اللہ عنہما و معہما نفر من المهاجرين و الانصار بقدر ما يسع البيت فقالا : السَّلَامُ عَلَيْكَ أَيُّهَا النَّبِيُّ وَ رَحْمَةُ اللَّهِ وَ بَرَكَاتُهُ ، و سَلَّمَ المهاجرون و الانصار كما سَلَّمَ ابو بكر و عمر رضی اللہ عنہما۔

(حياة الصحابة ص ۵۱۰ ج ۲، حدیث سهل بن سعد رضی اللہ عنہ فی ذلك ، الباب التاسع : باب

خروج الصحابة من الشهوات النفسانية)

ترجمہ:..... حضرت موسیٰ بن محمد بن ابراہیم رحمہم اللہ فرماتے ہیں کہ: مجھے اپنے والد کی لکھی ہوئی یہ تحریر ملی کہ: جب حضور ﷺ کو کفن پہنا دیا گیا اور انہیں چار پائی پر رکھ دیا گیا تو حضرت ابو بکر اور حضرت عمر رضی اللہ عنہما اندر تشریف لائے اور ان کے ساتھ اتنے مہاجرین و انصار بھی تھے جو اس کمرے میں آسکتے تھے۔ ان دونوں حضرات نے کہا: ”السَّلَامُ عَلَيْكَ أَيُّهَا النَّبِيُّ وَ رَحْمَةُ اللَّهِ وَ بَرَكَاتُهُ“ پھر ان ہی الفاظ کے ساتھ مہاجرین اور انصار نے سلام کیا۔

(حياة الصحابة (اردو) ص ۵۳۰ ج ۲، حضور ﷺ پر نماز جنازہ پڑھے جانے کی کیفیت)

حضرت علی رضی اللہ عنہ کے سلام کے الفاظ

(۳)..... عن علی رضی اللہ عنہ قال : لما وُضع رسول الله صلى الله عليه وسلم على السرير قال : لا يقوم عليه احد هو امامكم حيًّا و ميِّتًا ، فكان يدخل الناس رسلا

رسلا ، فَيُصَلُّونَ عَلَيْهِ صَفًّا صَفًّا لَيْسَ لَهُمْ إِمَامٌ وَيُكَبِّرُونَ ، وَ عَلِيُّ قَائِمٌ بِحِيَالِ رَسُولِ اللَّهِ صَلَّى اللَّهُ عَلَيْهِ وَسَلَّمَ يَقُولُ : أَلَسَلَامٌ عَلَيْكَ أَيُّهَا النَّبِيُّ وَ رَحْمَةُ اللَّهِ وَ بَرَكَاتُهُ۔  
(کنز العمال ، الشمائل ، متفرقات الاحادیث التي تتعلق بوفاته صلى الله عليه وسلم وغسله و

تکفینہ و صلوة الناس عليه بعد دفنه و وقت الدفن ، رقم الحديث : ۱۸۷۹۴)

ترجمہ:..... حضرت علی رضی اللہ عنہ فرماتے ہیں: جب حضور ﷺ کو چار پائی پر رکھ دیا گیا تو میں نے کہا: حضور ﷺ کی نماز جنازہ کا کوئی امام نہیں بنے گا، کیونکہ حضور ﷺ جیسے زندگی میں تمہارے امام تھے ایسے ہی انتقال کے بعد بھی تمہارے امام ہیں، اس پر لوگ جماعتوں کی صورت میں داخل ہوتے اور صفیں بنا کر تکبیریں کہتے اور ان کا کوئی امام نہ ہوتا، اور میں حضور ﷺ کے سامنے کھڑے ہو کر یہ کہتا جاتا: ”أَلَسَلَامٌ عَلَيْكَ أَيُّهَا النَّبِيُّ وَ رَحْمَةُ اللَّهِ وَ بَرَكَاتُهُ“۔

### حضرت عبداللہ بن عمر رضی اللہ عنہما کے سلام کے الفاظ

(۴)..... ابو حنیفہ عن نافع عن ابن عمر رضی اللہ عنہما قال : من السنة ان تأتي قبر النبي صلى الله عليه وسلم من قِبَل القبلة ويجعل ظهرك الى القبلة وتستقبل القبر بوجهك ثم تقول : أَلَسَلَامٌ عَلَيْكَ أَيُّهَا النَّبِيُّ وَ رَحْمَةُ اللَّهِ وَ بَرَكَاتُهُ۔

(مسند الامام الاعظم للحافظ ابی محمد الحارثی ص ۲۱۵ ج ۱ ، رقم الحديث : ۱۸۳۔

مسند الامام الاعظم ابی حنیفہ النعمان ، من رواية العلامة الحصكفي - مسند امام اعظم مترجم اردو

ص ۳۰۶ ، باب زيارة قبر النبي صلى الله عليه وسلم )

ترجمہ:..... حضرت امام ابوحنیفہ رحمہ اللہ حضرت نافع رحمہ اللہ سے روایت فرماتے ہیں کہ:

حضرت عبداللہ بن عمر رضی اللہ عنہما نے فرمایا: مسنون طریقہ یہ ہے کہ: نبی کریم ﷺ کی قبر

شریف پر قبلہ کی جانب سے آئے، قبلہ کی طرف پیٹھ کرے اور قبر شریف کی طرف اپنا چہرہ کرے اور پھر کہے: ”السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ“۔

(۵)..... عن نافع قال : كان ابن عمر رضی اللہ عنہما اذا قدم من سفر أتى قبر النبی صلی اللہ علیہ وسلم فقال : السَّلَامُ عَلَيْكَ يَا رَسُولَ اللَّهِ ، السَّلَامُ عَلَيْكَ يَا أَبَا بَكْرٍ ، السَّلَامُ عَلَيْكَ يَا أَبَتَاهُ۔

(مصنف عبدالرزاق ص ۶۷۵ ج ۳، باب السلام علی قبر النبی صلی اللہ علیہ وسلم ، کتاب الجنائز

رقم الحدیث: ۶۷۲۴)

ترجمہ:..... حضرت نافع رحمہ اللہ فرماتے ہیں کہ: حضرت عبداللہ بن عمر رضی اللہ عنہما جب بھی سفر سے واپس آتے تو نبی کریم ﷺ کے روضہ اقدس پر حاضری دیتے اور فرماتے:

’السَّلَامُ عَلَيْكَ يَا رَسُولَ اللَّهِ ، السَّلَامُ عَلَيْكَ يَا أَبَا بَكْرٍ ، السَّلَامُ عَلَيْكَ يَا أَبَتَاهُ‘۔

(۶)..... عن نافع قال : أن ابن عمر رضی اللہ عنہما كان اذا قدم من سفر دخل

المسجد ثم أتى القبر فقال : السَّلَامُ عَلَيْكَ يَا رَسُولَ اللَّهِ ، السَّلَامُ عَلَيْكَ يَا أَبَا بَكْرٍ ، السَّلَامُ عَلَيْكَ يَا أَبَتَاهُ۔

(سنن کبریٰ بیہقی ص ۵۰۲ ج ۱۰، باب زیارة قبر النبی صلی اللہ علیہ وسلم ، کتاب الحج ، رقم

الحدیث: ۱۰۳۶۶)

ترجمہ:..... حضرت نافع رحمہ اللہ فرماتے ہیں کہ: حضرت عبداللہ بن عمر رضی اللہ عنہما جب سفر سے آتے تو مسجد نبوی میں تشریف لے جاتے پھر قبر اطہر کے پاس حاضر ہوتے اور فرماتے:

’السَّلَامُ عَلَيْكَ يَا رَسُولَ اللَّهِ ، السَّلَامُ عَلَيْكَ يَا أَبَا بَكْرٍ ، السَّلَامُ عَلَيْكَ يَا أَبَتَاهُ‘۔

تشریح:..... قاضی عیاض رحمہ اللہ نے ”شفاء“ میں یہ روایت نقل کی ہے کہ:

(۷).....و قال نافع : كان ابن عمر رضی اللہ عنہما یسلم علی القبر ، رأیتہ مائتہ مرة و اکثر یجیء الی القبر فیقول : ” اَلسَّلَامُ عَلَی النَّبِیِّ صَلَی اللہُ عَلَیْہِ و سَلَم ، اَلسَّلَامُ عَلَیْکَ عَلَی اَبِی بَکْرٍ ، اَلسَّلَامُ عَلَی اَبِی -

ترجمہ:.....حضرت نافع رحمہ اللہ فرماتے ہیں کہ: حضرت عبد اللہ بن عمر رضی اللہ عنہما قبر شریف پر سلام پیش فرماتے تھے، میں نے ان کو سو سے زیادہ مرتبہ دیکھا قبر اطہر کے پاس حاضر ہوتے اور فرماتے : اَلسَّلَامُ عَلَی النَّبِیِّ صَلَی اللہُ عَلَیْہِ و سَلَم ، اَلسَّلَامُ عَلَیْکَ عَلَی اَبِی بَکْرٍ ، اَلسَّلَامُ عَلَی اَبِی -

(الشفاء بتعريف حقوق المصطفى ص ۳۲۳، الفصل التاسع فی حکم زیارة قبرہ صلی اللہ علیہ

وسلم ، و فضیلة من زارہ و سلم علیہ و کیف یسلم و یدعو)

(۸).....قال مالک - فی رواية ابن وهب - یقول المسلم : اَلسَّلَامُ عَلَیْکَ اَیْہَا النَّبِیُّ وَ رَحْمَةُ اللّٰهِ وَ بَرَکَاتُہُ۔ (حوالہ بالا)

ترجمہ:.....حضرت امام مالک رحمہ اللہ - حضرت ابن وهب رحمہ اللہ کی روایت کے مطابق - فرماتے ہیں کہ: (قبر اطہر پر) سلام پڑھنے والا کہے : اَلسَّلَامُ عَلَیْکَ اَیْہَا النَّبِیُّ وَ رَحْمَةُ اللّٰهِ وَ بَرَکَاتُہُ۔

حضرت عبد اللہ بن عمر رضی اللہ عنہما سے منقول الفاظ میں ترجیح کن کو؟

ان احادیث سے معلوم ہوتا ہے کہ: حضرت ابو بکر، حضرت عمر، حضرت علی، حضرت عبد اللہ بن عمر اور حضرات مہاجرین و انصار رضی اللہ عنہم روضہ اقدس پر سب ان الفاظ سے پڑھتے تھے۔ ” اَلسَّلَامُ عَلَیْکَ اَیْہَا النَّبِیُّ وَ رَحْمَةُ اللّٰهِ وَ بَرَکَاتُہُ “

صرف حضرت عبد اللہ بن عمر رضی اللہ عنہما سے ” اَلسَّلَامُ عَلَیْکَ یَا رَسُوْلَ اللّٰہِ “ کے الفاظ

منقول ہیں۔

اس لئے اس طرح بھی سلام پڑھنا جائز ہے، مگر افضل اور بہتر وہی ہے جو اکثر حضرات صحابہ کرام رضی اللہ عنہم سے منقول ہیں۔

پھر حضرت عبد اللہ بن عمر رضی اللہ عنہما سے دونوں طرح کے الفاظ منقول ہیں، مگر ”السَّلَامُ عَلَيْكَ يَا رَسُولَ اللَّهِ“ کے الفاظ فعلی روایت سے ثابت ہیں، اور ”السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ“ کے الفاظ قولی روایت سے، اور قولی روایت کو فعلی روایت پر ترجیح حاصل ہوتی ہے۔

پھر ”مصنف ابن عبد الرزاق“ کی روایت میں اس بات کی بھی صراحت ہے کہ: یہ صرف حضرت عبد اللہ بن عمر رضی اللہ عنہما کا عمل تھا، اور حضرات صحابہ کرام رضی اللہ عنہم ”السَّلَامُ عَلَيْكَ يَا رَسُولَ اللَّهِ“ کے الفاظ سے سلام نہیں پڑھتے تھے۔

(۵)..... عن نافع قال : كان ابن عمر رضی اللہ عنہما اذا قدم من سفر أتى قبر النبی صلی اللہ علیہ وسلم فقال : السَّلَامُ عَلَيْكَ يَا رَسُولَ اللَّهِ ، السَّلَامُ عَلَيْكَ يَا أَبَا بَكْرٍ ، السَّلَامُ عَلَيْكَ يَا أَبَتَاهُ ، .... قال معمر : فذكرت ذلك لعبيد الله بن عمر ، فقال : ما نعلم احدا من اصحاب النبی صلی اللہ علیہ وسلم فعل ذلك الا ابن عمر ۔

(مصنف عبد الرزاق ص ۶۷۵ ج ۳، باب السلام على قبر النبي صلى الله عليه وسلم ، كتاب الجنائز

رقم الحديث: ۶۷۲۳)



## سلام کے منقول الفاظ

- (۱).....السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ۔
- (۲).....السَّلَامُ عَلَيْكَ يَا رَسُولَ اللَّهِ ، السَّلَامُ عَلَيْكَ يَا أَبَا بَكْرٍ ، السَّلَامُ عَلَيْكَ يَا أَبَتَاهُ۔
- (۳).....السَّلَامُ عَلَى النَّبِيِّ صَلَّى اللَّهُ عَلَيْهِ وَسَلَّمَ ، السَّلَامُ عَلَى أَبِي بَكْرٍ ، السَّلَامُ عَلَى عُمَرَ۔

(وفاء الوفاء ص ۲۱۰ ج ۲ ، الفصل الثانی فی بقیة ادلة الزیارة و ان لم تتضمن لفظ الزیارة نصاً)